

தேவா நான் எதனால்

தேவா நான் எதனால் விசேஷித்தவன்
இராஜா நான் அதை தினம் யோசிப்பவன்
எதனால் எதனால்
நீர் என்னோடு வருவதனால்

மேகஸ்தம்பம் மேலிருந்து பாதுகாக்குது
பாதை காட்ட பகலெல்லாம் கூட செல்லுது
அன்பான தேவன் என்னோடு வருவார்
அதுபோதும் என் வாழ்விலே

பகல்சென்று அந்தகாரம் சூழ்ந்து கொண்டது
பரிசுத்தமான அக்கினி ஸ்தம்பம் செல்லுது
அன்பான தேவன் என்னோடு வருவார்
அதுபோதும் என் வாழ்விலே

தாகம்கொண்ட தேவஜனம் வானம் பார்க்குது
ஆவல்கொண்ட கன்மலையும் கூட செல்லுது
என் ஏக்கம் எல்லாம் என் தேவன் தீர்ப்பார்
சந்தோஷம் நான் காணுவேன்

வாழ்க்கையிலே கசப்புகள் கலந்திட்டாலும்
பாசமுள்ள ஒரு மரம் கூட வருது
மாறாவின் நீரைத் தேனாக மாற்றும்
என் நேசர் என்னோடுண்டு